

Brussell, 29 ta' Mejju 2018
(OR. en)

Fajl Interistituzzjonali:
2018/0169 (COD)

9498/18
ADD 1

ENV 360
SAN 169
CONSOM 160
AGRI 254
CODEC 890

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	28 ta' Mejju 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 337 final - Annexes 1 to 2
Suġġett:	ANNESSI ta' Proposta għal Regolament tal-Parlament Ewropew u tal-Kunsill dwar ir-rekwiżiti minimi għall-użu mill-ġdid tal-ilma

Id-delegazzjonijiet għandhom isibu mehmuz id-dokument COM(2018) 337 final - Annexes 1 to 2.

Mehmuz: COM(2018) 337 final - Annexes 1 to 2



IL-KUMMISSJONI
EWROPEA

Brussell, 28.5.2018
COM(2018) 337 final

ANNEXES 1 to 2

ANNESSI

ta'

Proposta għal Regolament tal-Parlament Ewropew u tal-Kunsill

dwar ir-rekwiżiti minimi għall-użu mill-ġdid tal-ilma

{SEC(2018) 249 final} - {SWD(2018) 249 final} - {SWD(2018) 250 final}

ANNESS I

UŻI U REKWIZITI MINIMI

Taqsim 1. Użi tal-ilma reklamati kif imsemmi fl-Artikolu 2

(a) Tisqija agrikola

Tisqija agrikola tfisser it-tisqija tat-tipi ta' għelejjel li ġejjin:

- għelejjel tal-ikel ikkonsmati nejjin, jiġifieri għelejjel maħsuba għall-konsum mill-bniedem biex jittieklu nejjin jew mhux ipproċessati;
- għelejjel tal-ikel ipproċessati, jiġifieri maħsuba għall-konsum mill-bniedem li ma jridux jittieklu nejjin iżda jittieklu wara proċess ta' trattament (jiġifieri, imsajrin, proċessati industrijalment);
- għelejjel mhux tal-ikel, jiġifieri għelejjel mhux maħsuba għall-konsum mill-bniedem (jiġifieri għelejjel tal-bur, tal-foraġġ, tal-fibra, ornamental, taz-zerriegħa, tal-enerġija u tat-terf).

Taqsim 2. Rekwiżiti minimi

2.1. Rekwiżiti minimi applikabbli għall-ilma reklamati destinati biex jintużaw għat-tisqija agrikola

Il-klassijiet tal-kwalità tal-ilma reklamati u l-użu u l-metodi ta' tisqija permessi għal kull klassi huma stabbiliti fit-Tabella 1. Ir-rekwiżiti minimi għall-kwalità tal-ilma huma stabbiliti fil-punt (a), Tabella 2. Il-frekwenzi minimi u l-miri ta' prestazzjoni għall-monitoraġġ tal-ilma reklamati huma stabbiliti fil-punt (b), Tabella 3 (monitoraġġ tar-rutina) u fit-Tabella 4 (monitoraġġ tal-validazzjoni).

Tabella 1 Klassijiet tal-kwalità tal-ilma reklamati u l-użu agrikolu u l-metodu ta' tisqija permessi

Klassi tal-kwalità minima tal-ilma reklamati	Kategorija tal-għalla	Metodu ta' tisqija
A	L-għelejjel tal-ikel kollha, inkluż l-għelejjel bl-għeruq ikkonsmati nejjin u l-għelejjel tal-ikel fejn il-parti li tittieklu tinsab f'kontatt dirett mal-ilma reklamati	Metodi kollha ta' tisqija
B	L-għelejjel tal-ikel ikkonsmati nejjin fejn il-parti li tittieklu hija prodotta fuq l-art u mhijiex f'kontatt dirett mal-ilma reklamati, l-għelejjel tal-ikel ipproċessati u l-għelejjel mhux tal-ikel inklużi l-għelejjel biex jingħalfu annimali li jipproduċu l-ħalib jew il-laħam	Metodi kollha ta' tisqija
C		Tisqija bil-qatra* biss
D	L-għelejjel industrijali, enerġetiċi u li jinżerġu	Metodi kollha ta' tisqija

(*) It-tisqija bil-qatra hija sistema ta' mikrotisqija li kapaċi twassal qtar tal-ilma jew flussi żgħar ħafna lill-pjanti u tinvolvi t-taqit tal-ilma fil-ħamrija jew direttament taħt is-superfice tagħha b'rati baxxi ħafna (2-20 litru/sieġha) minn sistema ta' pajpijiet tal-plastik b'dijametru żgħir imwaħħlin bi żbokkijiet imsejja emittenti jew qattara.

(a) Rekwiżiti minimi għall-kwalità tal-ilma

Tabella 2 Rekwiżiti għall-kwalità tal-ilma reklamati għat-tisqija agrikola

Klassi tal-kwalità tal-ilma reklamati	Mira indikattiva tat-teknoloġija	Rekwiżiti ta' kwalità				Oħrajn
		<i>E. coli</i> (cfu/100 ml)	BOD ₅ (mg/l)	TSS (mg/l)	Turbidità (NTU)	
A	Trattament sekondarju, filtrazzjoni u diżinfekzjoni	≤10 jew taħt il-limitu ta' detezzjoni	≤10	≤10	≤5	<i>Legionella</i> spp.: <1,000 cfu/l fejn hemm riskju ta' aerosolizzazzjoni fis-serer solari
B	Trattament sekondarju u diżinfekzjoni	≤100	Skont id-Direttiva tal-Kunsill 91/271/KEE ¹ ((Anness I, Tabella 1)	Skont id-Direttiva tal-Kunsill 91/271/KEE ((Anness I, Tabella 1)	-	Nematodi intestinali (bajd tal-elmindi): ≤1 bajda/l għat-tisqija tal-bwar jew l-foraġġ
C	Trattament sekondarju u diżinfekzjoni	≤1,000			-	
D	Trattament sekondarju u diżinfekzjoni	≤10,000			-	

L-ilma reklamati se jittqies li jkun konformi mar-rekwiżiti stabbiliti fit-Tabella 2 jekk il-kejl jissodisfa l-kriterji kollha li ġejjin:

- Il-valuri indikati għall-*E. coli*, l-*Legionella* spp u n-nematodi intestinali jinsabu fid-90 % jew aktar tal-kampjuni. L-ebda mill-valuri tal-kampjuni ma jista' jaqbez il-limitu ta' devjazzjoni massimu tal-unità logaritmika mill-valur indikat għall-*E. coli* u l-*Legionella* u 100 % tal-valur indikat għan-nematodi intestinali.
- Il-valuri indikati għall-BOD₅, t-TSS u t-turbidità fil-Klassi A jinsabu fid-90 % jew aktar tal-kampjuni. L-ebda mill-valuri tal-kampjuni ma jista' jaqbez il-limitu ta' devjazzjoni massimu ta' 100 % tal-valur indikat.

(b) Rekwiżiti minimi għall-monitoraġġ

L-operaturi tal-impjanti tar-reklamazzjoni għandhom iwettqu monitoraġġ tar-rutina biex jivverifikaw li l-ilma reklamati ikun konformi mar-rekwiżiti minimi għall-kwalità tal-ilma stabbiliti fil-punt (a). Il-monitoraġġ tar-rutina għandu jigi inkluz fil-proċeduri ta' verifika tas-sistema tal-użu mill-ġdid tal-ilma.

Tabella 3 Frekwenzi minimi għall-monitoraġġ tar-rutina tal-ilma reklamati għat-tisqija agrikola

Frekwenzi tal-monitoraġġ minimi

¹ Id-Direttiva tal-Kunsill 91/271/KEE tal-21 ta' Mejju 1991 dwar it-trattament tal-ilma urban mormi (ĠU L 135, 30.5.1991, p. 40).

Klassi kwalità ilma reklamati	<i>E. coli</i>	BOD ₅	TSS	Turbidità	<i>Legionella</i> spp. (meta applikabbli)	Nematodi intestinali (meta applikabbli)
A	Darba fil-gimgha	Darba fil-gimgha	Darba fil-gimgha	Kontinwament	Darba fil-gimgha	Darbtejn fix-xahar jew frekwenza determinata mill-operatur tal-impjant tar-reklamazzjoni skont in-numru ta' bajd fl-ilma mormi li jidhlu fl-impjant tar-reklamazzjoni
B	Darba fil-gimgha	Skont id-Direttiva 91/271/KEE ((Anness I, Taqsima D))	Skont id-Direttiva 91/271/KEE ((Anness I, Taqsima D))	-		
C	Darbtejn fix-xahar			-		
D	Darbtejn fix-xahar			-		

Il-monitoraġġ tal-validazzjoni għandu jitwettaq qabel ma jibda' jopera l-impjant tar-reklamazzjoni, meta t-tagħmir jiġi aġġornat u meta jiżdiedu tagħmir jew proċessi ġodda.

Il-monitoraġġ tal-validazzjoni għandu jsir għall-iktar klassi stretta tal-kwalità tal-ilma reklamati, il-Klassi A, sabiex jiġi vvalutat jekk hux qed ikun hemm konformità mal-miri ta' prestazzjoni (tnaqqis ta' log₁₀). Il-monitoraġġ tal-valutazzjoni jinkludi l-monitoraġġ tal-mikroorganizmi indikaturi assoċjati ma kull grupp ta' patoġeni (batterji, virus u protozoa). Il-mikroorganizmi indikaturi magħżula huma l-*E. coli* għall-batterji patoġeniċi, il-kolifaġi F-specifiċi, il-kolifaġi somatiċi jew il-kolifaġi għall-virus patoġeniċi, u l-ispori ta' *Clostridium perfringens* jew il-batterji li jnaqqsu s-sulfat u li jiffurmaw spori għall-protozoa. Il-miri ta' prestazzjoni (tnaqqis ta' log₁₀) għall-monitoraġġ tal-validazzjoni għall-mikroorganizmi indikaturi magħżula, huma stabbiliti fit-Tabella 4 u għandhom jintlaħqu fl-izbakk tal-impjant tar-reklamazzjoni (punt ta' konformità), filwaqt li jitqiesu l-konċentrazzjonijiet tal-effluwent tal-ilma mormi mhux ipproċessat li jidhlu fl-impjant tat-trattament tal-ilma urban mormi.

Tabella 4 Monitoraġġ tal-validazzjoni tal-ilma reklamati għat-tisqija agrikola

Klassi tal-kwalità tal-ilma reklamati	Mikroorganizmi indikaturi (*)	Miri ta' prestazzjoni għall-katina ta' trattament (tnaqqis ta' log ₁₀)
A	<i>E. coli</i>	≥ 5.0
	Kolifaġi totali/ kolifaġi F-specifiċi/kolifaġi somatiċi/kolifaġi(**)	≥ 6.0
	Spori ta' <i>Clostridium perfringens</i> / batterji li jnaqqsu s-sulfat u li jiffurmaw spori(***)	≥ 5.0

(*) Għall-finijiet tal-monitoraġġ tal-validazzjoni, jistgħu jintużaw ukoll il-patoġeni ta' referenza *Campylobacter*, *Rotavirus* u *Cryptosporidium* minflok il-mikroorganizmi indikaturi proposti. Għalhekk, jenhtieg li japplikaw il-miri ta' prestazzjoni bi tnaqqis ta' log₁₀ li ġejjin: *Campylobacter* (≥ 5.0), *Rotavirus* (≥ 6.0) u *Cryptosporidium* (≥ 5.0).

(**) It-total ta' kolifagi intaghzel bhala l-iktar indikatur virali xieraq. Madankollu, jekk l-analizi tat-total ta' kolifagi mhijiex fattibbli, irid jigi analizzat mill-inqas wiehed minnhom (kolifagi F-speċifiċi jew somatiċi).

(**) L-ispori ta' Clostridium perfringens intaghzlu bhala l-iktar indikatur tal-protozoa xieraq. Madankollu, il-batterji li jnaqqsu s-sulfat u li jifformaw spori huma alternattiva jekk il-konċentrazzjoni tal-ispori ta' Clostridium perfringens ma tippermettix li jigi vvalidat it-tnaqqis ta' log10 mitlub.

Il-metodi ta' analizi għall-monitoraġġ għandhom jigu vvalidati u dokumentati mill-operatur skont l-EN ISO/IEC-17025 jew standards nazzjonali jew internazzjonali ohra li jiżguraw kwalità ekwivalenti.

Anness II

Kompiti ewlenin tal-ġestjoni tar-riskju

1. **Id-deskrizzjoni tas-sistema tal-użu mill-ġdid tal-ilma**, mill-ilma mormi li jidhol fl-impjant tat-trattament tal-ilma urban mormi sal-punt tal-użu, inkluż is-sorsi tal-ilma mormi, l-istadji ta' trattament u t-teknoloġiji fl-impjant tar-reklamazzjoni, l-infrastruttura tal-provvista u tal-hżin, l-użu maħsub, il-post tal-użu, u l-kwantitajiet ta' ilma reklamati li jridu jigu fornuti. L-ghan ta' dan il-kompitu huwa li tinghata deskrizzjoni dettaljata tas-sistema shiha tal-użu mill-ġdid tal-ilma.
2. **L-identifikazzjoni tal-perikli potenzjali**, b'mod partikolari l-preżenza ta' inkwinanti u patoġeni, **u l-potenzjal ta' avvenimenti perikolużi**, bħal falliment tat-trattament, it-tnixxija aċċidentali jew il-kontaminazzjoni fis-sistema tal-użu mill-ġdid tal-ilma deskritta.
3. **L-identifikazzjoni tal-ambjenti, tal-popolazzjonijiet u tal-individwi fir-riskju** b'esponiment dirett jew indirett għal perikli potenzjali identifikati, filwaqt li jitqiesu l-fatturi ambjentali speċifiċi, bħall-idroġeoloġija, it-topoloġija, it-tip ta' hamrija u l-ekoloġija lokali, u l-fatturi marbuta mat-tipi ta' għelejjel u Prattiki agrikoli. Iridu jitqiesu wkoll l-effetti negattivi irriversibbli jew fuq terminu twil possibbli għall-operazzjoni tar-reklamazzjoni tal-ilma.
4. **It-twertieq ta' valutazzjoni tar-riskju li tkopri kemm ir-riskji ambjentali, kif ukoll ir-riskji għas-saħha tal-bniedem u tal-annimali**, filwaqt li jitqiesu l-periklu potenzjali identifikati, l-ambjenti, il-popolazzjonijiet u l-individwi identifikati bir-riskju ta' esponiment għal dawg il-perikli u s-severità tal-effetti possibbli tal-perikli, kif ukoll il-leġiżlazzjoni tal-Unjoni u dik nazzjonali rilevanti, id-dokumenti ta' gwida u r-rekwiziti minimi fir-rigward tas-sikurezza tal-ikel, tal-ġhalf u tal-haddiema. L-inċertezza xjentifika fil-karatterizzazzjoni tar-riskju għandha tiġi indirizzata skont il-prinċipju ta' prekawzjoni.

Il-valutazzjoni tar-riskju għandha tikkonsisti fl-elementi li ġejjin:

(c) valutazzjoni tar-**riskji ambjentali**, inklużi dawn kollha li ġejjin:

- i. konferma tan-natura tal-perikli, inkluż il-livell ta' bla effett imbassar, meta rilevanti;
- ii. valutazzjoni tal-medda ta' esponiment potenzjali;
- iii. karatterizzazzjoni tar-riskju.

(d) valutazzjoni tar-**riskji għas-saħha tal-bniedem**, inklużi dawn kollha li ġejjin:

- i. konferma tan-natura tal-perikli, inkluża r-relazzjoni bejn id-doża u r-reazzjoni, meta rilevanti;
- ii. valutazzjoni tal-firxa tad-doża jew tal-esponiment potenzjali;
- iii. karatterizzazzjoni tar-riskju.

Ir-rekwiżiti u l-obbligi li ġejjin għandhom mill-inqas jitqiesu fil-valutazzjoni tar-riskju:

- (e) ir-rekwiżit li jitnaqqas u jiġi evitat it-tniġġis fl-ilma minn nitrati skont id-Direttiva tal-Kunsill 91/676/KEE²;
- (f) l-obbligu għaż-żoni tal-ilma tax-xorb protetti li jridu jissodisfaw ir-rekwiżiti tad-Direttiva tal-Kunsill 98/83/KE³;
- (g) ir-rekwiżit li jintlaħqu l-għanijiet ambjentali stabbiliti fid-Direttiva 2000/60/KE tal-Parlament Ewropew u tal-Kunsill⁴;
- (h) ir-rekwiżit li jiġi evitat it-tniġġis fl-ilma ta' taħt l-art skont id-Direttiva 2006/118/KE tal-Parlament Ewropew u tal-Kunsill⁵;
- (i) ir-rekwiżit li jintlaħqu l-istandards tal-kwalità ambjentali għas-sustanzi prijoritarji u ċerti inkwinanti oħra stabbiliti fid-Direttiva 2008/105/KE tal-Parlament Ewropew u tal-Kunsill⁶;
- (j) ir-rekwiżit li jintlaħqu l-istandards tal-kwalità ambjentali għall-inkwintanti ta' thassib nazzjonali (jiġifieri l-inkwinanti speċifiċi għall-baċiri idrografiċi) stabbiliti fid-Direttiva 2000/60/KE;
- (k) ir-rekwiżit li jintlaħqu l-istandards tal-kwalità tal-ilma għall-għawm stabbiliti fid-Direttiva 2006/7/KE tal-Parlament Ewropew u tal-Kunsill⁷;
- (l) ir-rekwiżiti dwar il-protezzjoni tal-ambjent, u b'mod partikolari tal-ħamrija, meta l-ħama tad-drenaġġ jintuża fl-agrikoltura skont id-Direttiva tal-Kunsill 86/278/KEE⁸;
- (m) ir-rekwiżiti dwar l-iġjene tal-oġġetti tal-ikel stabbiliti fir-Regolament (KE) Nru 852/2004 tal-Parlament Ewropew u tal-Kunsill⁹ u l-gwida mogħtija mill-Avviz tal-Kummissjoni dwar dokument ta' gwida dwar kif għandhom jiġu indirizzati

² Id-Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli (ĠU L 375, 31.12.1991, p. 1-8).

³ Id-Direttiva tal-Kunsill 98/83/KEE tat-3 ta' Novembru 1998 dwar il-kwalità tal-ilma maħsub għall-konsum mill-bniedem (ĠU L 330, 5.12.1998, p. 32).

⁴ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

⁵ Id-Direttiva 2006/118/KE tal-Parlament Ewropew u tal-Kunsill tat-12 ta' Diċembru 2006 dwar il-protezzjoni tal-ilma ta' taħt l-art kontra t-tniġġis u d-deterjorament (ĠU L 372, 27.12.2006, p. 19).

⁶ Id-Direttiva 2008/105/KE tal-Parlament Ewropew u tal-Kunsill tas-16 ta' Diċembru 2008 dwar standards ta' kwalità ambjentali fil-qasam tal-politika tal-ilma, li temenda u sussegwentement thassar id-Direttivi tal-Kunsill 82/176/KEE, 83/513/KEE, 84/156/KEE, 84/491/KEE, 86/280/KEE u li temenda d-Direttiva 2000/60/KE tal-Parlament Ewropew u tal-Kunsill (ĠU L 348, 24.12.2008, p. 84).

⁷ Id-Direttiva 2006/7/KE tal-Parlament Ewropew u tal-Kunsill tal- 15 ta' Frar 2006 dwar l-immaniġġjar tal-kwalità tal-ilma għall-għawm u li thassar id-Direttiva 76/160/KEE (ĠU L 64, 4.3.2006, p. 37).

⁸ Id-Direttiva tal-Kunsill 86/278/KEE tat-12 ta' Ġunju 1986 dwar il-protezzjoni tal-Ambjent, u b'mod partikolari tal-ħamrija, meta l-ħama tad-drenaġġ jintuża fl-agrikoltura (ĠU L 181, 4.7.1986, p. 6).

⁹ Ir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel (ĠU L 139, 30.4.2004, p. 1).

r-riskji mikrobijoloġiċi fil-frott u l-ħaxix frisk fil-produzzjoni primarja permezz ta' iġjene tajba;

- (n) ir-rekwiżiti għall-iġjene tal-ġhalf stabbiliti fir-Regolament (KE) Nru 183/2005 tal-Parlament Ewropew u tal-Kunsill¹⁰.
- (o) ir-rekwiżit tal-konformità mal-kriterji mikrobijoloġiċi rilevanti stabbiliti fir-Regolament tal-Kummissjoni (KE) Nru 2073/2005¹¹;
- (p) ir-rekwiżiti fir-rigward tal-livelli massimi għal ċerti kontaminanti fl-oġġetti tal-ikel stabbiliti fir-Regolament tal-Kummissjoni (KE) Nru 1881/2006¹²;
- (q) ir-rekwiżiti fir-rigward tal-livelli massimi ta' residwu tal-pestiċidi fl-ikel jew fuq l-ikel stabbiliti fir-Regolament (KE) Nru 396/2005 tal-Parlament Ewropew u tal-Kunsill¹³;
- (r) ir-rekwiżiti fir-rigward tas-saħħa tal-annimali fir-Regolament (KE) Nru 1069/2009 tal-Parlament Ewropew u tal-Kunsill¹⁴ u fir-Regolament tal-Kummissjoni (KE) Nru 142/2011 tal-Parlament Ewropew u tal-Kunsill¹⁵.

5. Meta meħtieġ u xieraq biex jiġi żgurat biżżejjed ħarsien tal-ambjent u tas-saħħa tal-bniedem, **iridu jiġu speċifikati r-rekwiżiti għall-kwalità tal-ilma u għall-monitoraġġ li huma addizzjonali għal dawk speċifikati fl-Anness I, u/jew iktar stretti minnhom.**

Skont l-eżitu tal-valutazzjoni tar-riskju msemmija fil-punt 4, dawn ir-rekwiżiti addizzjonali jistgħu jikkonċernaw b'mod partikolari lil:

- (a) metalli tqal;
- (b) pestiċidi;
- (c) prodotti sekondarji ta' dizinfekzzjoni;
- (d) prodotti mediċinali;
- (e) sustanzi oħra ta' tħassib ġdid;
- (f) reżistenza għall-antimikrobiċi.

¹⁰ Ir-Regolament (KE) Nru 183/2005 tal-Parlament Ewropew u tal-Kunsill tat-12 ta' Jannar 2005 li jistabbilixxi l-htigijiet għall-iġjene tal-ġhalf (ĠU L 35, 8.2.2005, p. 1).

¹¹ Commission Regulation (EC) No 2073/2005 of 15 November 2005 on microbiological criteria for foodstuffs (ĠU L338 22.12.2005, p.1)

¹² Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li tiffissa l-livelli massimi ta' ċerti kontaminanti fl-oġġetti ta' l-ikel (ĠU L 364, 20.12.2006, p.5)

¹³ Ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pestiċidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KEE (ĠU L 70, 16.3.2005, p. 1)

¹⁴ Ir-Regolament (KE) Nru 1069/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jħassar ir-Regolament (KE) Nru 1774/2002 (Regolament dwar prodotti sekondarji tal-annimali) (ĠU L 300, 14.11.2009, p. 1)

¹⁵ Ir-Regolament tal-Kummissjoni (UE) Nru 142/2011 tal-25 ta' Frar 2011 li jimplimenta r-Regolament (KE) Nru 1069/2009 tal-Parlament Ewropew u tal-Kunsill li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jimplimenta d-Direttiva tal-Kunsill 97/78/KE li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi skont dik id-Direttiva Test b'relevanza għaž-ŻEE (ĠU L 54, 26.2.2011, p. 1)

6. **L-identifikazzjoni tal-mizuri preventivi** li digà qeghdin fis-sehh jew li jenhtieg li jittiehu biex jigu limitati r-riskji sabiex ir-riskji identifikati kollha jkunu jistghu jigu mmanigġjati b'mod adegwat.

Dawn il-mizuri preventivi jistghu jinkludu:

- (g) kontroll tal-aċċess;
- (h) mizuri addizzjonali ta' diżinfekzjoni jew ta' tnehhija tal-inkwinanti;
- (i) teknoloġija tat-tisqija speċifika għall-mitigazzjoni tar-riskju tal-formazzjoni ta' aerosol (eż. tisqija bil-qatra);
- (j) appoġġ li joqtol lill-patoġeni qabel il-ħsad;
- (k) stabbiliment ta' distanzi ta' sikurezza minimi.

Il-mizuri preventivi speċifiċi li jistghu jkunu rilevanti huma stabbiliti fit-Tabella 1.

Tabella 1: Mizuri preventivi speċifiċi

Klassi tal-kwalità tal-ilma reklamati	Mizuri preventivi speċifiċi
A	- Il-ħnieżer ma jridux jigu esposti għall-għalf imsoqqi bl-ilma reklamati sakemm ma jkunx hemm biżżejjed data li tindika li r-riskji għal dak il-każ speċifiku jistghu jigu mmanigġjati.
B	- Il-projbizzjoni tal-ħsad ta' prodotti mxarrbin imsoqqija, anki bil-qatra. - L-esklużjoni mill-bur tal-bhejjem tal-ħalib li jreddgħu sakemm jinxef il-bur. - L-għalf għandu jkun imnixxef jew maħzun f'silos qabel l-imballaġġ. - Il-ħnieżer ma jridux jigu esposti għall-għalf imsoqqi bl-ilma reklamati sakemm ma jkunx hemm biżżejjed data li tindika li r-riskji għal dak il-każ speċifiku jistghu jigu mmanigġjati.
C	- Il-projbizzjoni tal-ħsad ta' prodotti mxarrbin imsoqqija, anki bil-qatra. - L-esklużjoni mill-bur ta' annimali li jirgħu għal hamest ijiem wara l-aħħar tisqija. - L-għalf għandu jkun imnixxef jew maħzun f'silos qabel l-imballaġġ. - Il-ħnieżer ma jridux jigu esposti għall-għalf imsoqqi bl-ilma reklamati sakemm ma jkunx hemm biżżejjed data li tindika li r-riskji għal dak il-każ speċifiku jistghu jigu mmanigġjati.
D	- Il-projbizzjoni tal-ħsad ta' prodotti mxarrbin imsoqqija, anki bil-qatra.

7. **L-iżgurar li hemm sistemi ta' kontroll tal-kwalità u l-proċeduri adegwati fis-sehh**, inkluż il-monitoraġġ tal-ilma reklamati għall-parametri rilevanti, u li jigu stabbiliti l-programmi ta' manutenzjoni għat-tagħmir.
8. **L-iżgurar li hemm sistemi ta' monitoraġġ ambjentali fis-sehh li jidentifikaw kwalunkwe effett negattiv** tal-użu mill-ġdid tal-ilma, kif ukoll l-iżgurar li jingħata r-rispons mill-monitoraġġ u li l-proċessi u l-proċeduri kollha jigu validati u dokumentati kif xieraq.

Huwa rakkomandat li l-operatur tal-impjant tar-reklamazzjoni jistabbilixxi u jżomm sistema ta' ġestjoni tal-kwalità skont ISO 9001 jew l-ekwivalenti tiegħu.

9. **L-iżgurar li hemm sistema xierqa fis-sehh għall-ġestjoni ta' incidenti jew ta' urġenzi**, inkluż proċeduri biex il-partijiet rilevanti kollha jigu informati b'dan l-avveniment b'mod xieraq, u biex il-pjan ta' reazzjoni għal emergenza jiġi aġġornat regolarment.

